

## DEĊIŻJONI TAL-KUMMISSJONI

tat-22 ta' Diċembru 2009

**li ma taċċettax is-soluzzjoni proposta mill-Awstrija taht l-Artikolu 10 tar-Regolament tal-Kunsill (KEE, Euratom) Nru 1553/89 rigward il-kalkolu ta' kumpens tal-baži tar-riżorsi proprji tal-VAT b'riżultat tar-restrizzjoni tad-dritt li titnaqqas il-VAT skont l-Artikolu 176 tad-Direttiva tal-Kunsill 2006/112/KE**

(notifikata bid-dokument numru C(2009) 10428)

(It-test Ġermaniż biss huwa awtentiku)

(2010/8/UE, Euratom)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat it-Trattat li jwaqqaf il-Komunità Ewropea għall-Energija Atomika,

Wara li kkunsidrat ir-Regolament tal-Kunsill (KEE, Euratom) Nru 1553/89 tad-29 ta' Mejju 1989 dwar l-arranġamenti uniformi definittivi għall-għbir ta' riżorsi proprji li jakkumulaw mit-taxxa tal-valur miżjud<sup>(1)</sup>, u b'mod partikulari l-Artikolu 10(2) tiegħu,

Wara li kkonsultat lill-Kumitat Konsultattiv dwar Riżorsi Proprji,

Billi:

(1) Il-kumpens għall-baži tar-riżorsi tal-VAT hu bbażat fuq l-Artikolu 6(4) tar-Regolament (KEE, Euratom) Nru 1553/89, li jipprovdi li fejn Stat Membru jirrestringi jew jeskludi, fuq il-baži tal-Artikolu 176 tad-Direttiva tal-Kunsill 2006/112/KE tat-28 ta' Novembru 2006 fuq is-sistema tal-Kummissjoni dwar it-taxxa tal-valur miżjud<sup>(2)</sup>, id-dritt li titnaqqas l-input VAT, imbagħad il-baži tar-riżorsi proprji tal-VAT jista' jiġi ddeterminat daqs li kieku d-dritt tat-tnaqqis ma giex restritt. Dan japplika biss fir-rigward tax-xiri ta' karożzi tal-passiġġieri u l-fjuwil li jintuża għal skop ta' negozju, u fuq in-nefqa li ssir fir-rigward tal-kiri, il-manutenzjoni u t-tiswija ta' karożzi bħal dawn. L-Awstrija pproponiet abbozz ta' soluzzjoni multiparti għal tali kumpens għall-baži tagħha tar-riżorsi proprji tal-VAT, li tinkludi metodu ta' sitt sub kategoriji.

(2) Skont l-Artikolu 13(3) tar-Regolament (KEE, Euratom) Nru 1553/89, is-soluzzjoni proposta mill-Awstrija kienet eżaminata fl-intier tagħha mill-Kumitat Konsultattiv dwar ir-Riżorsi Proprji waqt il-laqgħa tiegħu tal-10 ta' Diċembru 2009. L-eżaminazzjoni żvelat differenza ta' opinjoni fil-Kumitat rigward wahda mis-subkategoriji tas-soluzzjoni. Is-sub kategorija tikkonċerna l-metodoloġija proposta għall-kalkolu tal-komponenti tal-użu privat tal-kumpens għall-baži armonizzata tar-riżorsi proprji tal-

VAT. L-Abbozz tad-Deciżjoni li m'aċċettatx dik is-subkategorija tas-soluzzjoni pprezentata mill-Awstrija giet ipreżentata lill-Kumitat Konsultattiv dwar ir-Riżorsi Proprji li hareġ b'opinjoni pożittiva fl-10 ta' Diċembru 2009.

(3) Meta jiġi kkalkulat l-użu privat, fin-nuqqas ta' dejta attwali, jistgħu jintużaw metodi alternattivi. Biex jiġi ggarantit li dawn il-metodi jikkontribwixxu għal uniformità fil-kalkolu tal-kumpens huma għandhom ikunu bbażati fuq assunzjonijiet generalment aċċettati.

(4) L-Awstrija tirrikjedi persuni taxxabbli li jamministraw dejta attwali dwar l-użu privat tal-karożzi tan-negozju. Madankollu, għal raġunijiet ta' semplicità amministrattiva, l-Awstrija pproponiet soluzzjoni għall-kalkolu ta' użu privat li jinkorpora dejta statistika ġenerali flimkien ma' regoli ta' deprezzament imfassla għal skopijiet ta' taxxi fuq l-introjtu mhux armonizzati korporattivi. Peress li s-soluzzjoni proposta tirriżulta ffattur ta' użu privat notevolment aktar baxx mill-proporzjoni użat minn Stati Membri oħra, tkun f'kontradizzjoni għall-uniformità rikjesta fil-kalkolu tal-kumpens. Għalhekk is-soluzzjoni proposta mill-Awstrija dwar il-kalkolu tal-proporzjon tal-użu privat tal-karożzi akkwistati minn htigijiet ta' negozju għandha tiġi miċhuda.

ADOTTAT DIN ID-DEĊIŻJONI:

## Artikolu 1

Is-soluzzjoni proposta mill-Awstrija dwar il-kalkolu tal-proporzjon tal-użu privat tal-karożzi akkwistati minn htigijiet ta' negozju qiegħda tiġi miċhuda.

## Artikolu 2

Din id-Deciżjoni hija indirizzata lir-Repubblika tal-Awstrija.

Magħmul fi Brussell, it-22 ta' Diċembru 2009.

Għall-Kummissjoni

Algirdas ŠEMETA

Membru tal-Kummissjoni

(<sup>1</sup>) ĠU L 155, 7.6.1989, p. 9.

(<sup>2</sup>) ĠU L 347, 11.12.2006, p. 1.